

לעידוד וחיזוק הלימוד והחזרה
בספה"ק סיפורי מעשיות משנים קדמוניות
שסיפר רבינו הקדוש רבי נחמן מברסלב זיע"א



טאַטע, דא ביסטו!

משה'לע איז ארויסגעגאנגען שפילן אינמיטן הפסקה. די קינדער זענען געלאפן אהין און אהער אין חצר און געשפילט. ער איז אויך געלאפן פון די מען זאל אים נישט כאפן. פלוצלינג האט ער באמערקט פון דער ווייטקט אז זיין גוטער חבר גרשון קנייטשט זיין שטערן און טראכט טיף. עס האט אויסגעזען ווי עפעס זייער וויכטיג פארנעמט אים. 'וואס קען אים באדערן אינמיטן א שפיל?' האט ער זיך געוואונדערט.

ער איז גלייך צוגעלאפן און אים געפרעגט: "גרשון! איך זע דו ביסט פארטראכט. אפער קענסטו מיר זאגן צי עפעס באדערט דיר?"

גרשון האט אים געגעבן א פריינדליכן שמייכל: "הער אויס משה'לע. ס'איז מיר זייער געשמאק ארויסצוגיין ביי הפסקה און שפילן מיט יעדן, אבער איך טראכט אז אפילו דא, אין די שפיל פון נאכליפן און כאפן, איז דא עפעס וואס דער אויבערשטער וויל פון אונז. זעסט דארטן יענקל'ן אין ווינקל? זעסט ווי ער שפילט נאר מיט די קלענערע קינדער? ווייסטו פארוואס ער וויל נישט מיטשפילן מיט די קינדער פון זיין כיתה? ווייל ער שפירט אז ער איז שטענדיג דער ערשטער וואס מען כאפט, און יעדער לאכט פון אים און ווייסט אז ער איז א ביסל שוואך..."

"האב איך געטראכט צו מיר, אז באלד ווען איך וועל זיין דער וואס דארף לויפן כאפן, וועל איך אים בעטן ער זאל מיטשפילן. איך וועל אים נאכליפן נאר צום לעצט, אזוי וועט ער שפירן אז ער איז מצליח צו לויפן און אנטלויפן. איך האב נישט קיין ספק אז דער אויבערשטער וועט האבן גרויס הנאה פון דעם."

אזוי ווי מיר האבן זיך געלערנט פון די מעשה: אויב מיר קומען צום צדיק און מיר לערנען זיינע הייליגע ספרים, פארשטייען מיר און מיר ווייסן וויאזוי אריינצוברענגען עבודת השם אין יעדע איינציגע דעטאל פון אונזער לעבן. נה, האסטו אמאל געטראכט אז מען קען דינען דעם אויבערשטן אפילו אינמיטן שפילן?

מיר האבן זיך געלערנט אינעם מעשה, אז מען האט אים געזאגט דארטן אין דעם לאנד, "זאלסט וויסן אז מיר זענען נישט קיין נארנים. מיר ווערן נאר גערופן נארנים אין פארגלייך צום פריערדיגן קעניג, ווייל ער איז געווען א געוואלדיגער חכם. וויאזוי זאלן מיר טאקע וויסן אז דו ביסט א חכם? ס'איז דא א גארטן אין דעם לאנד וואו עס וואקסן פליס פון זילבער און גאלד, אבער קיינער קען נישט אריינגיין דארטן, ווייל ווער עס פרויבירט נאר אריינצוגיין ווערט גלייך נאכגעיאגט און ער הייבט אן שרייען, אבער ער ווייסט נישט ווער עס יאגט אים נאך ביז ער אנטלויפט פונעם גארטן. לויט זיינע ווערטער, אויב דו ביסט טאקע א חכם, לאמיר דיר זען אריינגיין אהין."

ער האט זיי געפרעגט צי די וואס גייען אריין אין גארטן באקומען שלעק? "גיין", האבן זיי געענטפערט.

דורך דעם וואס ער האט פארשטאנען איין זאך פון די אנדערע, האט ער געכאפט אז ער דארף זיך שטעלן זעבן די געמאלטע געשטאלט וואס געפינט זיך דארטן. אויב מענטשן וואלטן געקומען און זיך געשטעלט נעבן אים, וואלטן זיי געראטעוועט געווארן פון דעם וואס יאגט זיי נאך, דווקא דורך אים. מער פון דעם, אויב מען וואלט אים געשטעלט 'אינמיטן' גארטן, וואלט יעדער איינער געקענט אריינגיין אין גארטן רואיגעהייט.

ווי שיינ זענען די ווערטער פון אונזער רבין אין די מעשה. דער "מענטש פונעם גארטן" סימבאליזירט דעם צדיק. ווען מענטשן קומען און שטעלן זיך זעבן דעם צדיק, מען שטיצט זיך אויף אים און מען פאלגט אים, ווערט געמאכט שלום אין אלע וועלטן: שלום צווישן איין מענטש און זיין חבר, און שלום צווישן דעם מענטש און דעם אויבערשטן. נאך מער, דער רבי זאגט אונז אז אויב מיר שטעלן דעם מענטש - דאס מיינט דעם צדיק - אינמיטן דעם גארטן, דאס הייסט אינמיטן פון אונזער גאנצן לעבן, קענען מיר ברענגען יעדן איינעם צום גארטן. ווייל אויב מיר פאלגן דעם רבין, קענען מיר טרעפן דעם אויבערשטן אין יעדע קלייניגקייט פונעם לעבן און זיך מקשר זיין צו אים איבעראל - אפילו אינמיטן שפילן, ביים לערנען, אין א שמועס, ווען מען גייט קויפן עפעס אין געשעפט, אדער ביים עסן א סעודה.



ספּוּרֵי מַעֲשֵׂי־תּוֹרָה מִשְׁנֵי קַדְמוֹנִיּוֹת

מַעֲשֵׂה י"א - מִבֶּן מֶלֶךְ וּבֶן שַׁפְחָה שֶׁנִּתְחַלְפוּ (7)

און האט אַנגֶזאַגט דעם זון אז סע וועט זיך גיפֿינען אזוי אַ מענטש. זאל ער אים אָפּטרעטן די מלכה. דהיינו אז סע וועט זיך גיפֿינען אזוי אַ חכם. וואס ער וועט זיין אזוי אַ ווילד גרויסער חכם. וואס אַקעגין אים וועלן זיי אלע זיין נערנים. זאל ער ווערין מלך.

ווארין דער מענטש וועט זיך ווידער אומקערין צו דער מדינה דעם ערשטין נאמען. דאס ניירישע לאנד און דער קלוגער מלכות. ווארין זיי זענען זיך אלע נערנים אקעגין אים. בִּכְן זאַלסטוּ וויסן וואס דו נעמסט זיך דא אונטער (אזוי האבן אלץ די שרים צו אים גיזאגט).

נאך האבן זיי אים גיזאגט די פֿרוּב וועט זיין אויב דו ביסט אזוי אַ חכם. באַשר סע איז דא פֿאַרהאַנדן אַ גאַרטן וואס סע איז איבער גיבליבן פון דעם מלך וואס סע גיווען. וואס ער איז גיווען זייער אַ גרויסער חכם.

און דער גאַרטן איז זייער אַ ווילד חידוש. סע וואקסן אין אים כִּלֵּי מַתְכוֹת (דהיינו פֿלים פון אייזן ווארג) זילפֿערנע פֿלים און גילדענע פֿלים. און ער איז אַ ווילד חידוש זייער. נאר מע קען ניט אַרײַן גיין אין דעם גאַרטן. ווארין אז איין מענש גייט אין אים אַרײַן.

אזוי הייבט מען אים אַן תּיַפֿף צו יאַגין. און מע יאַגט. און ער שרייט און ער ווייסט גאר ניט און זעהט גאר ניט ווער סע יאַגט אים און אזוי יאַגט מען אים אלץ ביז מע מאכט אים אַנטלויפֿן פון דעם גאַרטן. בִּכְן וועלן מיר זעהן אויב דו ביסט איין חכם. אז דו וועסט קענען אַרײַן גיין אים דעם גאַרטן.

האט ער גיפֿרעגט צו מע שלאגט דעם מענשן וואס ער גייט אַרײַן. האבן זיי גיזאגט. דער עיקר איז מע יאַגט

האט ער זיך מיישב גיווען. ער וועט זיך הייסן אַרײַן לאזין. און ער וועט זיך דאס אונטער נעמען אז ער זאל אומקערין צו דער מדינה דעם ערשטין נאמען. וואס וועט ער דא צו לייגין.

האט ער גיזאגט (צו די מענשן וואס זיי האבן אים ניט גיזאגט אַרײַן לאזין) אז זיי זאלן אים אַרײַן לאזין און ער וועט זיך אונטער נעמען דאס דאזיגע אז ער זאל אום קערין דער מדינה דעם ערשטין נאמען. האט מען אים אַרײַן גילאזט. און מע האט מודיע גיווען די שרים אז סע גיפֿינט זיך אזו איין מענש. וואס ער וויל זיך דס אונטער נעמען ער זאל אומקערין דער מדינה דעם ערשטין נאמען.

האט מען אים גיבראכט צו די שרים פון דער מדינה. האבן אים די שרים גיזאגט. דו זאַלסט וויסן. אז מיר זענען אויך קיין נערנים ניט חס ושלום. נאר דער מלך וואס סע גיווען.

ער איז גיווען אַ ווילד גרויסער חכם זייער. וואס אַקעגין אים. זענען מיר אלע גיווען נערנים.

איבער דעם פֿלעגט מען די מדינה צו רופֿין דאס ניירישע לאנד און דער קלוגער מלכות. דערנאך איז דער מלך גישטאַרבין. איז גיבליבן דער בן מלך. און דער בן מלך איז אויך אַ חכם. נאר אַקעגין אונז איז ער גאר קיין חכם ניט.

איבער דעם רופֿט מען היינט די מדינה פֿאַרקערט. דאס קלוגע לאנד און דער ניירישער מלכות. האט דער מלך צוואה גלאזט אז סע וועט זיך גיפֿינען אזוי אַ חכם וואס ער זאל קענען אומקערין צו דער מדינה דעם ערשטין נאמען. זאל ער זיין מלך.

אים. און ער ווייסט גאר ניט ווער סע יאגט אים. און ער
מוז אנטלויפן מיט גרויס בהלה זייער.

ווארין אזוי האבן זיי דערציילט מענשן וואס זיי
זענען אהין אריין גיגאנגען. (אזוי האבן אלץ גיזאגט די שרים צו
דעם אמתיו בן מלך).

האט ער זיך אויף גיהויבן און איז גיגאנגען צו דעם
גארטין. האט ער גיזעהן סע איז פארהאנדן א מויער ארום
אים. און דער טויער איז אויפן. און סע קיין שומרים
דארט ניט פארהאנדן.

ווארין מע באדארף בוודאי ניט קיין שומרים צו
דעם גארטין (ווארין סע קאו זיך קיינער אין אים ניט אריין גיין
כנ"ל) איז ער גיגאנגען ביי דעם גארטין (דהיינו דער אמתיו בן
מלך)

האט ער א קוק גיטאן. האט ער דערזעהן אז סע
שטייט דארט לעבין דעם גארטין א מענש. דהיינו סע איז
דארט גיווען אויס גימאלט א מענש. האט ער ווייטער א
קוק גיטאן

האט ער גיזעהן אז איבער דעם מענשן איז פארהאנדן
איין טאבליצע. און דארט שטייט אנגישריבן אז דער
מענש. דאס איז גיווען א מלך פאר כמה מאות שנים. (פאר
וויפיל הונדערט יאר) און אין די צייטן פון דעם מלך איז
גיווען שלום. ווארין ביז דעם מלך איז גיווען מלחמות. און
אזוי נאך אים איז גיווען מלחמות און אין די טעג פון דעם
מלך איז גיווען שלום.

האט ער פארשטאנען. ווארין ער איז זיך שוין גיווען
א מבין דבר מתוך דבר. אז סע איז גאר גיווענט אין דעם
מענטשן. אז מע גייט אין דעם גארטין אריין און מע הייבט
אן צו יאגן. באדארף מען גאר ניט צו אנטלויפן נאר מע
זאל זיך שטעלן לעבין דעם מענטשן דורך דעם וועט מען
ניצול ווערן.

נאך מער אפילו אז מע זאל נעמען דעם מענשן און
מע זאל אים אריין שטעלן אינעווייניק אין דעם גארטין
אריין. אזוי וועט קענען איטליכער מענשן אריין גיין
בשלום אין דעם גארטין אריין.

(אזוי האט אלץ פארשטאנען דער אמתיו בן מלך ווייל ער איז גווען
א מבין דבר מתוך דבר)

האט ער זיך אויפגיהויבן און איז אריין גיגאנגען אין דעם
גארטין אריין. און תיכף ווי מע האט אים אנגיהויבן צו
יאגן.

איז ער גיגאנגען און האט זיך גישטעלט לעבין דעם
מענטשן וואס סע גישטאנען לעבין דעם גארטן פון דרויסן
און דורך דעם איז ער ארויס בשלום און סע האט אים גאר
ניט גישאט ווארין אנדערע אז זיי זענען אריין גיגאנגען אין
דעם גארטין און מע האט זיי אנגיהויבן צו יאגן.

זענען זיי אנטלויפן גיווארין מיט גרויס בהלה זייער.
און זיי זענען גישלאגן גיווארין דורך דעם. און ער איז
ארויס בשלום ושלום. דורך דעם וואס ער האט זיך
גישטעלט לעבין דעם מענטשן.

און די שרים האבן דאס גיזעהן און האבן זיך זייער
פארווינדערט. וואס ער איז ארויס בשלום. דערנאך האט
ער גיהייסן (דהיינו דער אמתיו בן מלך האט גיהייסן) אז מע
זאל נעמען דעם מענשן. און מע זאל אים אריין שטעלן
אינעווייניק אין דעם גארטן אריין האט מען אזוי גיטאן.

אזוי זענען אלע שרים אריין גיגאנגען אין דעם
גארטין אריין און זיי זענען זיך דארט דורך גיגאנגען און
זענען ארויס בשלום.

האבן זיך די שרים צו אים אנגירופן. פון דעסט
וועגן פארט האטשע מיר האבן פון דיר גיזעהן אזוי א
זאך. פון דעסט וועגן פארט. פון איין זאך וועגן. קומט
דיר נאך ניט אפצוגיבן די מלוכה. מיר וועלן דיר פרובן
נאך מיט איין זאך.

לאמיר זיין פאר הערן



די עלווטע מעשה - דער בן מלך און דער בן שפחה (7)

א. וואס האבן די שרים געזאגט פאר'ן בן המלך?

- אז עס איז נישט שווער צו צוריק קערן דעם נאמען ווייל די מדינה זענען נערנים
 - אז די מדינה זענען נישט קיין נערנים נאר אנטקעגן דער קלוגער קעניג וואס איז געשטארבן זענען מיר אלע געווען נערנים
 - אז דער קעניג איז נישט געווען אזוי קלוג נאר ער האט געהאט א עצה געבער
- ב. פארוואס האבן זיי נישט אריינגעלאזט נאר ווער ס'וועט צוריק קערן די נאמען פון די מדינה?
- ווייל די שרים האבן געוואלט אז ס'זאל זיין א קלוגער קעניג פאר די מדינה
 - ווייל דער קעניג האט געלאזט צוואה אז ווער ס'וועט צוריק קערן די נאמען ער זאל ווערן קעניג
 - ביידע תשובות זענען ריכטיג

ג. וואס האט געוואקסן אין די גארטן פון דער פריערדיגע קעניג?

- פרוכט און גרינצייג
 - שיינע בלומען
 - אייזערנע כלים זילבערנע כלים און גאלדענע כלים
- ד. וואס האט פאסירט צו ווער ס'האט געוואלט אריין אין גארטן?
- מ'הייבט אים אהן זייער צו יאגן
 - מ'שלאגט אים

ה. וואס איז געשטאנען אויף די טאבליצע וואס איז געווען העכער דעם אויסגעמאלענע מענטש?

- אז ער איז געווען קעניג פאר אפאר יאר צוריק און אין זיינע צייטן איז געווען שלום
- אז ער איז געווען קעניג פאר אפאר הונדערט יאר צוריק און אין זיינע צייטן איז געווען מלחמות
- אז ער איז געווען קעניג פאר אפאר הונדערט יאר צוריק און אין זיינע צייטן איז געווען שלום

ו. וואס האט דער בן המלך פארשטאנען ווען ער האט דאס געזעהן?

- אז ווער עס גייט אריין אין גארטן און מ'יאגט אים דארף ער זיך שטעלן נעבן דעם מענטש
- אז אויב מ'וועט נעמען דעם מענטש און מ'וועט עס אריין לייגן אין דעם גארטן וועט יעדער קענען אריין גיין
- ביידע תשובות זענען ריכטיג

ז. האסטו געלערנט די מעשה פון די וואך?

- איינמאל
- צוויימאל
- איך האב געוואלט



טיפער געטראכט

וועלכע גוטע מידה קען מען זיך לערניען די וואך פון די מעשה?

תשובות אויף די מעשה פון דער בן מלך און דער בן שפחה (6)

פון וועמען האט מקבל געווען דער מענטש פון די פערד צו זיין א מבין דבר מתוך דבר? פון זיינע עלטערנס עלטערין פון וועמען האט מקבל געווען דער מענטש פון דער וואלד די בלי וואס שפילט דער ניגון? (וואס מיר האבן געלערנט די פריערדיג וואך) - פון זיינע עלטערין

וויפל מאל שטייט בי די מעשה "מבין (פארשטייט) דבר מתוך דבר"? 8

וויפל מענטשן וואס האבן געשטאנען ביים טויער פון די מדינה וואס האבן געווען א מבין דבר מתוך דבר? 2 מענטשן - דער מענטש פון די סוס - און דער בן מלך האמיתי

דעם רבינ'ס
אעשיות

להתודע ולהגלות אז איטלעכס ווארט וואס דא שטייט אין דעם הייליגן ספר, איז 'קודש' קדשים', לופטער 'סודות' התורה'. מען זאל נישט מיינען: "אז דאס זענען חס' ושלום פראסטע מעשיות!"

צו ענטפערן בחינות און אריינגיין אינעם גורל, 02-5333372 צו באקומען דעם גליון אין מייל - 025345040@gmail.com